



இது இளைஞர் அணி கிடையாது ; கலைஞர் அணி !...

9 ஆம் பக்கத் தொடர்ச்சி

இப்படிச் செய்வதால் மாநில அரசு மக்களுக்கு காண திட்டங்களில் செயல்படுத்துவதில் செயல்பட முடியாத ஒரு கூழை ஒன்றிய அரசு ஏற்படுத்துகிறது. அதற்கு சிறந்த உதாரணம், சமீபத்தில் வந்த அந்த மழை வெள்ளம். மிகப் பெரிய சேதாரம். அப்பொழுது நம்முடைய முதலமைச்சர் அவர்கள் வேண்டுகோள் வைத்தார்கள். ‘பணம் கொடுங்கள் இழப்பீடு கொடுக்க வேண்டும் மக்களுக்கு’ என்று சொன்னார்கள். அப்போது ஒன்றிய அமைச்சர் என்ன சொன்னாங்க ‘நாங்கள் என்ன ஏ.டி.எம் மெஷினா?’ என்று கேட்டார்கள்.

அதற்குதான் நான் ஒரு வார்த்தை சொன்னேன். ‘நாங்கள் என்ன உங்க அப்பன் வீட்டு பணத்தைக் கேட்கிறோமா’ என்று கேட்டேன். அதற்கு அந்த நிதியமைச்சருக்கு பயங்கர கோபம். டெல்லியில் பத்திரிகையாளர்கள் சந்திப்பை வைத்து, கிட்டத்தட்ட அரை மணி நேரம் எனக்கு பாடம் எடுத்தார்கள். ‘மரியாதையாக பேசு கத்துக்கோங்கோ’ என்றார்.

நான் உடனே, அடுத்த நாள் சொன்னேன், அம்மா நான் மரியாதையாகவே கேட்கிறேன் ‘மாண்புமிகு அமைச்சர் அவர்களே நான் உங்கள் மாண்புமிகு அப்பா வீட்டுப் பணத்தைக் கேட்கவில்லை’ என்று சொன்னேன். அவர்கள் கேட்ட மரியாதையை நான் கொடுத்துவிட்டேன் நாம் கேட்ட நிதியைத்தான் இதுவரைக்கும் ஒரு பைசா கூட திருப்பிக் கொடுக்கவில்லை.

அதேபோல் நம்முடைய கல்வி உரிமை, மொழி உரிமை, நிதி உரிமை வேலை வாய்ப்பு உரிமை, அதிகாரக் குறைப்பு, பண்பாட்டு ரீதியான தாக்குதல் என்று நம் மீது மிகப்பெரிய அளவில் ஒன்றிய அரசுத் தாக்குதல் நடத்திக் கொண்டிருக்கிறது.

புதிய கல்விக் கொள்கை என்று சொல்லி, ஐந்தாம் வகுப்புக்கு பொதுத் தேர்வு கொண்டு வருகிறார்கள், எட்டாம் வகுப்புக்கு பொதுத் தேர்வு கொண்டு வருகிறார்கள். அது மட்டுமல்ல ‘நீட’ ஒரு மிகப்பெரிய உயிர் கொல்லி நோயாக மாறியிருக்கிறது. 16 குழந்தைகள் இறந்திருக்கிறார்கள். அனிதாவில் ஆரம்பித்து, சென்னை ஜெகதீஸ்வரன் வரைக்கும் இதுவரை 16 குழந்தைகள் தற்கொலை பண்ணி இருக்கிறார்கள்.

நாங்கள் ஈ.டி.க்கும் பயப்பட மாட்டோம், மோடிக்கும் பயப்பட மாட்டோம்

இப்போது மருத்துவம் மட்டுமல்ல, எல்லா பட்டப்படிப்புகளுக்கும் நுழைவுத் தேர்வு வரப்போகுதென்று சொல்கிறார்கள். நம்முடைய உரிமை மட்டுமல்ல, தமிழ் மொழி நம்முடைய உயிர். தமிழை அழிக்க நினைத்தால் இங்கே கூடி இருக்கக்கூடிய என்னுடைய இளைஞர்கள் நாங்கள், எங்கள் உயிரைக் கொடுக்கவும் தயாராக இருக்கின்றோம்.

இந்த நேரத்தில் ஒன்றிய அரசுக்கு ஒன்றே ஒன்றை மட்டும் நான் சொல்லிக்கொள்ள விரும்புகிறேன். நீங்கள் இந்த முயற்சியை 2000 வருடமாக பண்ணிக் கொண்டிருக்கிறீர்கள். இதுவரைக்கும் தமிழ்நாட்டுக்குள் உங்களால் கால் வைக்க முடியவில்லை.

இந்த முயற்சியில் உங்களால் இன்னும் 2000 வருடம் ஆனாலும் வெற்றி பெற முடியாது. தமிழுடைய அடையாளத்தை அழிக்க நினைத்தால், நீங்கள்தான் அழிந்து போவீர்கள்.

உங்க எண்ணத்தை திராவிட முன்னேற்றக் கழகம் ஒருபோதும் அனுமதிக்காது. ஏனென்றால், இந்த இயக்கத்தை இப்போது வழி நடத்துவது முத்துவேல் கருணாநிதி ஸ்டாலின் என்ற ஒரு மாபெரும் தலைவர். அதேபோல இந்த இயக்கத்தைப் பயமுறுத்த நினைக்கிறார்கள். ஈ.டி.சி.பி.ஐ.ஐ.டி ரெய்டுகள் அப்படியென்று நான் பலமுறை சொல்லி இருக்கிறேன். நாங்கள் ஈ.டி.க்கும் பயப்பட மாட்டோம், மோடிக்கும் பயப்பட மாட்டோம்.

உங்களுடைய இந்த உருட்டல் மிரட்டலுக்கெல்லாம் தி.மு.க தொண்டன் இல்லை, தி.மு.க தொண்டன் வீட்டில் இருக்கக்கூடிய ஒரு சாதாரண கைக்குழந்தைகூட பயப்படாது. அதற்கு காரணம் நமக்கு கிடைத்திருக்கக்கூடிய நம்முடைய தலைவர் அப்படிப்பட்டவர். எங்கோ உட்கார்ந்து கொண்டு கட்டளை இருக்கின்ற தலைவர் இல்லை, நம்முடைய தலைவர். களத்தில் இறங்கி தொண்டர்களோடு தொண்டனாக கைக்கோர்த்து பணியாற்றக் கூடியவர்தான் நம்முடைய தலைவர் அவர்கள்.

தந்தை பெரியார், பேரறிஞர் அண்ணா, முத்தமிழறிஞர் கலைஞர் அவர்களுடைய மொத்த உருவமாக இங்கே அமர்ந்திருப்பவர்தான் நம்முடைய தலைவர் அவர்கள். தி.மு.க என்றைக்குமே தொண்டர்களை கைவிட்ட வரலாறு கிடையாது. தொண்டர்களுக்கு ஒரு ஆபத்து என்றால் அதற்கு கட்சி தலைவரே களத்தில் இறங்கி நிற்பார் அதுதான் தி.மு.க.

இந்தியா கூட்டணி வெற்றி

நம்முடைய திராவிட இயக்கம் ஏற்கனவே ஒரு நூற்றாண்டைக் கடந்து இருக்கிறது. இந்த இயக்கத்தை மேலும் ஒரு நூற்றாண்டாவது நாம் பாதுகாக்க வேண்டும். அப்பொழுதுதான் தமிழ்நாடும், தமிழ் மொழியும், தமிழர் பண்பாடும் காப்பாற்றப்படும். இந்த இயக்கத்தை நாம் பாதுகாத்தால் தான் ஒடுக்கப்பட்ட, பிற்படுத்தப்பட்ட மக்களுக்கு காண சமூக நீதி காப்பாற்றப்படும். அதற்கு இப்போது நாம் செய்யவேண்டிய ஒரே வேலை என்னவென்றால் வருகின்ற நாடாளுமன்ற தேர்தலில் தமிழ்நாடு, புதுச்சேரி 40 இடங்களிலும் நம்முடைய இந்தியா கூட்டணி மிகப்பெரிய வெற்றியை பெற்றதாக வேண்டும்.

நம்முடைய தலைவர் யாரை கை காட்டுகிறாரோ அவர்தான் அடுத்த இந்திய பிரதமராக வரவேண்டும். அதற்கு நாம் அனைவரும் உழைக்க வேண்டும். இன்றைக்குப் பஸர் ஆச்சரியமாக பார்க்கிறார்கள். 2011லிருந்து 2021 வரைக்கும் 10 வருஷம் தி.மு.க ஆட்சியில் இல்லை. ஆனால், இப்போது தொடர்ந்து அனைத்து தேர்தல்களிலும் மக்கள் ஆதரவைப்பெற்று வெற்றி.

சின்ன கதை!

2019 நாடாளுமன்றத் தேர்தல் வெற்றி.

2021 சட்டமன்றத் தேர்தல் வெற்றி. அதன் பிறகு உள்ளாட்சித் தேர்தலில் தொடர்ந்து வெற்றி எப்படி இந்த வெற்றியைப் பெற முடிகிறது என்று அ.தி.மு.க அதிசயமாக, ஆச்சரியமாக பார்க்கிறார்கள். அதற்கு ஒரு சின்ன கதைமூலம் இங்கு சொல்ல விரும்புகின்றேன்.

ஒரு ஊரில் ஒரு சின்ன பையன் இருந்தான். அவனுக்கு ஒட்டப்பந்தயத்தில் மிக ஆர்வம். அவனோடு ஒடி யாரும் ஜெயிக்க முடியாது என்று அவனுக்குள் ஒரு பெரிய தைரியம். ஒரு தடவை ஊரில் ஒட்டப்பந்தயம் போட்டி நடந்தது. ஒரு வயதான முதியவரும் அந்தப் போட்டியை பார்த்துக் கொண்டிருந்தார். மற்ற எல்லாரையும் விட அந்த சிறுவன் வேகமாக ஓடி வெற்றி பெற்று விட்டான்.

எல்லாரும் கைதட்டி உற்சாகப்படுத்தினார்கள். ஆனால், அந்த வயதான முதியவர் மட்டும் கைதட்டவே இல்லை. அங்கு மீண்டும் ஒரு போட்டி நடந்தது. அந்த பையனைவிட சற்று வயது அதிகமானவர்கள் சேர்ந்து

தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் மொத்த உருவமாக இங்கே அமர்ந்திருப்பவர்தான் நம்முடைய தலைவர் அவர்கள். தி.மு.க என்றைக்குமே தொண்டர்களைக் கைவிட்ட வரலாறு கிடையாது. தொண்டர்களுக்கு ஒரு ஆபத்து என்றால் அதற்கு கட்சித் தலைவரே களத்தில் இறங்கி நிற்பார் - அதுதான் தி.மு.க.

கலந்து கொண்டு அந்த போட்டியிலும் அந்த சிறுவனே திரும்பவும் வேகமாக ஓடி, அவனே ஜெயித்து விட்டான். ஒட்டுமொத்த ஊருமே கை தட்டியது. ஆனால் அந்த வயதான பெரியவர் அப்போதும் கைதட்டவே இல்லை.

அப்போது அந்த முதியவரிடம் சென்று அந்த சின்ன பையன் கேட்கிறான். நான்தான் ஒவ்வொரு முறையும் ஜெயிச்சுட்டு இருக்கேன். எல்லாரும் கை தட்டுகிறார்கள். நீங்கள் மட்டும் ஏன் கைதட்ட மாட்டீர்கள் என்று அந்த பெரியவரிடம் கேட்கிறான். அப்போது அந்த பெரியவர் சொல்கிறார். இந்த கிராமத்திலிருந்து வேறு இரண்டு சிறுவர்களுடன் ஓடி, உன்னால் ஜெயிக்க முடியுமா என்று கேட்கிறார்.

அதில் ஒரு சிறுவன் சத்தான உணவில்லாமல் வாழுகின்ற ஒரு ஏழை வீட்டு பையன். மற்றொரு சிறுவன் கண்ணொளி இல்லாத ஒரு மாற்றுத் திறனாளி பையன். இவங்களுக்கு பேரையும் உன்னால் ஜெயிக்க முடியுமா என்று அந்த வயதான பெரியவர் கேட்டார். இப்போது பாருங்கள் என்று சொல்லி திரும்பவும் ஒட்ட பந்தயம் ஓடி முதல் ஆளாக திரும்பி அந்த பையன் தான் வெற்றி பெற்றான். மற்ற அந்த இரண்டு சிறுவர்களும் பின்னாடி கொஞ்சம் தடுமாறி கொண்டு தான் வந்தார்கள்.

இதைப் பார்த்த மக்கள் கூட்டம் இந்த முறை வெற்றி பெற்ற அந்த சிறுவனுக்கு கை தட்டவே இல்லை. அப்போது அந்த சிறுவன் சென்று அந்த தாத்தாவிடம் போய் கேட்டான். போன முறை ஜெயிக்கும் போதெல்லாம்

கைதட்டினார்கள். இந்த முறை ஜெயிக்கும் போது ஏன் இந்த ஊர் ஜனங்கள் கைதட்டவில்லை என்று கேட்டான். அப்போது அந்த தாத்தா சொன்னார்.

‘‘இப்போது மீண்டும் நீ ஒரு, அதே பசங்க லோட போட்டி போட்டுக் கொண்டு ஒரு, ஆனால், இந்த தடவை அந்த இரண்டு சிறுவர்களின் கைகளையும் பிடித்துக் கொண்டு சேர்ந்து ஒரு’’ என்று சொன்னார்.

அதேபோல் அந்த சிறுவனும் அந்த இரண்டு பேரின் கைகளையும் பிடித்துக் கொண்டு சீராக ஓடினான். பூண்டு பேரும் ஒன்றாக அந்த ஒட்டப்பந்தயத்தில் ஜெயித்தார்கள். இப்போது அந்த ஒட்டுமொத்த ஊருமே அந்த பையனைப் பாராட்டியது. இப்படித்தான் தி.மு.க.வின் வெற்றி. யார் யாரெல்லாம் உரிமைகள் மறுக்கப்பட்டு இருக்கிறார்களோ அவர்களோடு கைகோர்த்துக்கொண்டு நாங்கள் ஓடிக்கொண்டிருக்கிறோம்.

ஒடுக்கப்பட்ட, பிற்படுத்தப்பட்ட மக்களுடன் கைகோர்த்து நாங்கள் ஓடிக்கொண்டிருக்கிறோம். பெரும்பான்மையின் பேரால் அச்சுறுத்தப்படும் சிறுபான்மை மக்களோடு கைகோர்த்துக் கொண்டு ஓடிக்கொண்டிருக்கிறோம். மாற்றுத்திறனாளிகளோடு கைக்கோர்த்துக்கொண்டிருக்கிறோம்.

துக்கொண்டு ஓடிக்கொண்டிருக்கிறோம். மூன்றாம் பாலினம் என்று சொல்லப்படுகின்ற திருநங்கை, திருநம்பிகளோடு கைகோர்த்துக்கொண்டு ஓடிக்கொண்டு இருக்கிறோம். காலங்காலமாக அடிமைப்படுத்தப்பட்ட பண்களோடு கைகோர்த்துக்கொண்டு நாம் ஓடிக்கொண்டிருக்கிறோம்.

எல்லோரும் சேர்ந்துதான் அந்த வெற்றிக்கோட்டை தொட வேண்டுமென்று நாங்கள் இருக்கின்றோம். அதனால்தான் தி.மு.க.வின் தேர்தல் வெற்றியை ஒவ்வொருவரும் தங்களிடையே தமிழ்நாட்டு மக்களுடைய வெற்றியாக மக்கள் கொண்டாடி கொண்டிருக்கிறார்கள். அதேபோன்று ஒரு வெற்றியைத் தான் தி.மு.க இடம் பெற்றிருக்கக் கூடிய இந்தியா கூட்டணி தமிழ்நாட்டில் வருகின்ற நாடாளுமன்றத் தேர்தலில் பெறப்போகின்றது.

நம் தலைவர் சொன்னது என்ன?

தமிழ்நாட்டில் மட்டுமல்ல, இந்தியா முழுவதும் இந்த இந்தியா கூட்டணியான் மாபெரும் வெற்றி பெற இருக்கின்றது. பாசிஸ்டுகளுடைய காலம் முடிவுக்கு வர இருக்கின்றது. அந்த குறிக்கோளோடு நாம் அனைவரும் நம்முடைய முதலமைச்சர் அவர்களின் வழிகாட்டுதலின்படி தேர்தல் பணியாற்ற துவங்கிவிடுவோம். இந்த மாபெரும் மாநாட்டின் மூலமாக ஒரு முக்கியமான விஷயத்தைச் சொல்ல இருக்கின்றேன்.

இளைஞர் அணி தம்பிகளுக்கு என்று இந்த முறை ஒரு லட்சியம் இருக்கிறது. அது என்ன லட்சியம் என்றால் 2018 ஆம் ஆண்டு

ஆகஸ்ட் 28ஆம் தேதி அன்றைக்கு அண்ணா அறிவாலயமே மிகுந்த உணர்ச்சிவசப்பட்டு நின்றது. தலைவர் கலைஞர் அவர்களின் மறைவுக்கு பிறகு நம்முடைய முதலமைச்சர் அவர்கள் அன்றைக்குத்தான் கழகத் தலைவராக பொறுப்பேற்றார்கள்.

அப்போது அவர் கூறிய வார்த்தை. ‘‘எனக்கு ஒரு கனவு இருக்கின்றது. சாதி பேதமற்ற சமூகம் அமைந்திட வேண்டும். ஆணுக்கு பெண் சமம். திருநங்கையர் மாற்றுத்திறனாளிகள் வாழ்வில் ஒளி வீச வேண்டும். பகுத்தறிவு வழியில் உலகை காண வேண்டும். மிக, மிக முக்கியமாக நாடெங்கும் காவிச் சாயம் பூச நினைக்கின்ற பாசிஸ்டுகளை வீழ்த்த வேண்டும். இந்தக் கனவை நான் காண்கின்றேன். நான் மட்டும் அல்ல இயக்கத்தின் கோடான கோடி தொண்டர்களும் சேர்ந்து காண்கின்றோம்’’ என்று நம்முடைய தலைவர் அவர்கள் அன்றைக்குச் சொன்னார்கள்.

நான் சொல்கிறேன் எங்களுடைய இளைஞர் அணி தம்பிமார்கள் எங்களுக்கு அந்த லட்சியம் தலைவர் கண்ட அந்தக் கனவை நினைவாக்கி தரவேண்டியதுதான் எங்களுடைய அடுத்த வேலை. இந்த லட்சியம் ஏதோ ஒரு தனிப்பட்ட உதயநிதியின் லட்சியம் இல்லை. இங்கு வந்திருக்கக்கூடிய லட்சக்கணக்கான இளைஞர் அணி தம்பிமார்களின் லட்சியம். இந்தியா முழுவதும் காவிச் சாயம் பூச நினைக்கின்ற பாசிஸ்டுகளை வீழ்த்துவதை அந்த லட்சியத்தின் முதல் பட.

காவிச்சாயத்தை அழித்துவிட்டு சமூக நீதி வண்ணத்தை பூசி எல்லோரும் உறுதி ஏற்று உழைப்போம். அதற்கு அடித்தளம் இருக்கின்ற வகையில் இன்றைக்கு இந்த மாநில உரிமைகள் முழக்கம் என்று இந்த மாநாடு நடந்து கொண்டிருக்கிறது. எனவே, தலைவர் அவர்களே இப்போது கழகத் தலைவர் ஆகிவிட்டாலும் இந்த இளைஞர் அணிக்கு எப்பொழுதுமே நீங்கள் தான் செயலாளர், நான் பேருக்குத்தான் செயலாளர் இந்த இளைஞர் அணிக்கு நிரந்தரமாக எப்பொழுதுமே நீங்கள் தான் செயலாளர்.

இது உங்களுடைய குழந்தை. இந்த அணிக்கு தாயும் நீங்கள் தான் தந்தையும் நீங்கள் தான் எல்லோம் நீங்கள் தான். எனவே, இப்போது இந்த குழந்தைகள் எல்லாம் வளர்ந்து விட்டார்கள். எனவே, அந்த குழந்தைகளுக்கு எல்லாம் நிறைய பொறுப்பு கொடுங்கள். நிறைய வேலை கொடுங்கள். வர இருக்கின்ற நாடாளுமன்றத் தேர்தலில் தகுதியான வேட்பாளர்களுக்கு, தகுதியான இளைஞர்களுக்கு போட்டியிடுகின்ற அந்த வாய்ப்பைக் கொடுங்கள். கண்டிப்பாக எங்களுடைய இளைஞர் அணி தம்பிமார்கள் உழைத்து அந்த வெற்றியை உங்களுடைய காலடியில் சமர்ப்பிப்போம். இது வெறும் இளைஞர் அணி கிடையாது இது கலைஞர் அணி என்று கூறிக்கொண்டு கழக இளைஞர் அணியின் இந்த மாநாடு வரலாற்றில் என்றைக்கும் நிலைத்திருக்கும். சேலத்தில் கூடியுள்ள நம்முடைய இளைஞர் படை, டெல்லியில் அமர்ந்திருக்கக்கூடிய பாசிஸ்டுகளை விரட்டி அடிக்க போவது உறுதி என்பதைத் தெரிவித்துக்கொள்கிறேன்.

இவ்வாறு அமைச்சர் உதயநிதி ஸ்டாலின் பேசினார்.

திராவிட இயக்க தீரர்கள் நினைவு நாள்

பி.ஏ. சாமிநாதன்
சனவரி 22 (2011)



மானவப் பருவத்தில் “தமிழ்மன்றம்” என்ற அமைப்பினை தனது பகுதியில் துவக்கிய இவர், அப்போதிலிருந்தே கழகத்தில் தன்னை இணைத்துக் கொண்டார்.

ஒன்றுபட்ட கோவை மாவட்டக் கழகச் செயலாளராகப் பணியாற்றிய இவர், 1975இல் கோவையில் நடைபெற்ற தி.மு.க. மாநில மாநாட்டினை சிறப்பாக நடத்தினார்.

1958ல் புளியம்பட்டி ஊராட்சி மன்றத் தலைவராகவும் - 1967ல் கோபிச்செட்டிபாளையம் நாடாளுமன்றத் தொகுதியில் காங்கிரஸ் தலைவர்களில் ஒருவரான சி. சுப்பிரமணியத்தை எதிர்த்து, கழகத்தின் சார்பில் போட்டியிட்டு வெற்றி பெற்றார். அதே தொகுதியில் 1971ல் ஈ.வி.கே. சம்பந்தை எதிர்த்துப் போட்டியிட்டு வெற்றி பெற்று, அப்பகுதியில் உள்ள ஏழை மையிய மக்களின் நன்மதிப்பைப் பெற்றார்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றார். குறிப்பாக நெடுக்கடிகால மிசா சட்டத்தின்கீழ் கைது செய்யப்பட்டு ஓராண்டு சிறைவாசம் அனுபவித்தார்.

தலைமைக் கழகம்
தி.மு.க.

சென்னை கிழக்கு மாவட்ட சுற்றுச்சூழல் அணி சார்பில்

பொங்கல் விழா - 1500 நபர்களுக்கு 16 வித பரிசுப் பொருள்கள்!

டி.ஆர்.பாழா எம்.பி. - அமைச்சர் பி.கே.சேகர்பாபு வழங்கினர்!
சுற்றுச்சூழல் அணி மாவட்ட அமைப்பாளர் ஜி.வி. நாகவள்ளி தலைமையில்

சென்னை, ஜன.22- சென்னை கிழக்கு மாவட்ட சுற்றுச்சூழல் அணி சார்பில் தமிழர் நான் பொங்கல் விழா கடந்த 14-01-2024 ஞாயிறுக்கிழமை மாலை 6மணியளவில் பாடி, குமரன் நகர், எம்.ஜி.ரோட்டியுள்ள மாநகராட்சி திடலில் 1,500 நபர்களுக்கு 16 விதமான பொருட்கள் அடங்கிய பொங்கல் பரிசுத்தொகுப்பு வழங்கும் விழா சென்னை கிழக்கு மாவட்ட சுற்றுச்சூழல் அணி அமைப்பாளரும், 88வது வார்டு மாமன்ற உறுப்பினரும், பெருநகர சென்னை மாநகராட்சி நிலைக்குழு (கல்வி, பூங்கா (ம) விளையாட்டு திடல்) உறுப்பினருமான ஜி.வி.நாகவள்ளி பிரபாகரன் தலைமையில் நடைபெற்றது.

இதில் கழக பொருளாளர் கழக நாடாளுமன்ற குழுத்தலைவர் டி.ஆர். பாழா,

இந்துசமய அறிநிலையத் துறை (ம) சென்னை பெருநகர வளர்ச்சி குழுமம் அமைச்சரும், சென்னை கிழக்கு மாவட்ட கழக செயலாளருமான பி.கே.சேகர்பாபு ஆகியோர் கலந்துகொண்டு அம்பத்தூர் தெற்கு பகுதியைச் சேர்ந்த பகுதி, வட்ட, மாவட்ட கழக நிர்வாகிகள், அனைத்து அணிகளின் பொறுப்பாளர்கள் என மொத்தம் 156 பேர்,

BLA 2 114, BLC 1157, ஆட்டோ சங்கம் 50 பேர் மற்றும் கழக முன்னோடிகள் 23

பேர் என மொத்தம் - 1500 நபர்களுக்கு மனிகை பொருட்கள் மற்றும் பூத் தாடை உள்ளிட்ட 16 விதமான பொருட்கள் அடங்கிய பொங்கல் பரிசுனை வழங்கினார்கள்.

இவ்விழாவில் அம்பத்தூர் சட்டமன்ற உறுப்பினர் ஜோசப் சாமுவேல், அம்பத்தூர் மண்டலக்குழு தலைவர் பி.கே.மூர்த்தி எம்.சி., அம்பத்தூர் தெற்கு பகுதி செயலாளர் டி.எஸ்.பி. ராஜகோபால் எம்.சி., மாவட்ட இளைஞரணி அமைப்பாளர் டி.லோகேஷ், மாவட்ட ஆதிதிராவிடர் நல குழு அமைப்பாளர் எல்.பி.எப். மோகன், மாவட்ட இளைஞரணி துணை அமைப்பாளர் ஜெ.பாலமுருகன், தலைமை பொதுக்குழு உறுப்பினர் டாக்டர் ஏ.பி. பூர்ணிமா எம்.சி., தலைமை பொதுக்குழு உறுப்பினர் ரமேஷ் நீலகண்டன் எம்.சி., எம்.இ.சேகர் எம்.சி.,

திருமதி உமா சந்தானம் எம்.சி., திருமதி பொற்கொடி கண்ணபிரான் எம்.சி., இராடக்கா, சீனிவாசன், பிரகாஷ், குமார், த.வ.லால் மற்றும் சுற்றுச்சூழல் அணி மற்றும் அம்பத்தூர் தெற்கு பகுதிக்கு உட்பட்ட மாவட்ட, பகுதி, வட்டக் கழக நிர்வாகிகள், அணிகளின் அமைப்பாளர்கள், துணை அமைப்பாளர்கள், கழக முன்னோடிகள் கலந்து கொண்டனர்.

திராவிட இயக்க தீரர்கள் நினைவு நாள்

மிசா சோம. திருநாவுக்கரசு
சனவரி 22 (2014)



பேரறிஞர் அண்ணா, தலைவர் கலைஞர் ஆகியோரது பேச்சாற்றலைக் கேட்டு கழகத்தில் இணைய வேண்டும் என்று முடிவெடுத்து கழகத்தில் உறுப்பினராகச் சேர்ந்தார்.

நெல்லை மாவட்டத்தில் பொதுக்குழு உறுப்பினர் - மாவட்டப் பொருளாளர் ஆகிய பொறுப்புகளை வகித்து கழகப் பணியாற்றியவர்.

நெல்லை நகர் மன்ற உறுப்பினராகப் பணியாற்றி அப்பகுதி மக்களின் நன்மதிப்பைப் பெற்றதுடன், கூட்டுறவு வங்கி, அப்பன் வங்கி ஆகியவற்றில் இயக்குநராகவும் பணியாற்றியவர்.

கழகம் அறிவித்த அனைத்து அறப்போராட்டங்களில் கலந்து கொண்டதோடு, மொழிப் போராட்டத்தில் பங்கு பெற்று சிறையில் அடைக்கப்பட்டார். ‘மிசா’ சட்டத்தின்கீழ் கைது செய்யப்பட்டு ஓராண்டு காலம் சிறைவாசம் அனுபவித்தவர்.

தலைமைக் கழகம்
தி.மு.க.